

Kopja Informali ta' Sentenza



MALTA

**QORTI CIVILI
PRIM' AWLA**

**ONOR. IMHALLEF
JOSEPH AZZOPARDI**

Seduta tas-27 ta' Gunju, 2005

Citazzjoni Numru. 416/2001/1

Donna Bedingfield.

-vs-

**Adrian Pavia, Raymond Schembri kif ukoll Royal
Insurance Agency Limited u din bhala agent tas-
socjeta' estera CGU Insurance plc.**

Il-Qorti;

Rat l-att tac-citazzjoni pprezentat fl-14 ta' Marzu, 2001 li permezz tieghu l-attrici ppremettiet:

Illi fis-17 ta' Mejju, 1996, l-attrici kienet involuta f'incident stradali f'Corradino Road, Rahal-il-Gdid, fejn waqt li hija kienet qeghda taqsam il-pedestrian crossing, fil-karreggjata li niezla fid-direzzjoni tal-Marsa, il-konvenut Adrian Pavia li kien qieghead isuq il-vettura Nru. W-5363 baqa' diehel fuq il-vettura Nru. J-0138 misjuqa mill-konvenut Raymond Schembri u li kienet wieqfa, bil-konsegwenza li l-vettura ta' l-attur baqghet diehla fuq l-attrici;

Illi minhabba tali incident l-attrici sofriet danni fuq persunitha konsistenti f'dizabilita' permanenti, ghal liema danni l-konvenuti Pavia u Schembri huma responsabbli minhabba traskuragni, negligenza u nuqqas ta' tharis tar-regolamenti tat-traffiku da parti tal-konvenuti Pavia u Schembri jew min minnhom;

Illi sussegwentement l-attrici dahlet fi trattativi mas-socjeta' assikuratrici tal-konvenut Pavia in konnessjoni mal-kaz in kwistjoni;

Illi l-konvenuti appellati sabiex jersqu ghal-likwidazzjoni tad-danni sofferti mill-attrici baqghu inadempjenti.

Ghalhekk jitolbu lil din l-Onorabbli Qorti ghaliex m'ghandhiex:

1. tiddikjara li l-konvenuti jew min minnhom huma unikament responsabbli ghad-danni sofferti mill-attrici fl-incident awtomobilistiku tas-17 ta' Mejju, 1996 minhabba traskuragni, negligenza u nuqqas ta' tharis ta' regolamenti tat-traffiku da parti tal-konvenut Adrian Pavia;
2. tillikwida d-danni sofferti mill-attrici okkorrendo bl-opera ta' perit nominand;
3. tikkundanna lill-konvenuti, jew min minnhom, sabiex halsu lill-attrici d-danni hekk likwidati.

Kopja Informali ta' Sentenza

Bl-ispejjez inkluzi dawk ta' l-ittra ufficjali tas-17 ta' April, 1998 u bl-imghax relativ sal-pagament effettiv kontra l-konvenuti minn issa ngunti ghas-subizzjoni.

Rat id-dikjarazzjoni ta' l-attrici mahlufa u l-lista tax-xhieda.

Rat in-nota ta' l-eccezzjonijiet ipprezentata fl-20 ta' April, 2001 li permezz taghha s-socjeta' GasanMamo Insurance Agency Limited bhala agent tas-socjeta' estera CGU Insurance plc eccepixxiet:

1. Illi s-socjeta' eccipjenti m'ghandhiex 'locus standi' fil-kawza odjerna stante li: (1) si tratta ta' kawza 'ex delictu', (2) u inoltre ai termini tal-Kap. 104 tal-Ligijiet ta' Malta notifikata b'ittra ufficjali kienet tkun sufficjenti ghall-finijiet ta' esekuzzjoni diretta u ghalhekk is-socjeta' eccipjenti m'ghandhiex tbat i spejjes.

2. Illi inoltre u minghajr pregudizzju ghall-ewwel eccezzjoni, it-talbiet attrici huma preskritti ai termini tal-Artikolu 2153 tal-Kap. 16 tal-Ligijiet ta' Malta.

3. Salv eccezzjonijiet ulterjuri.

Rat id-dikjarazzjoni tas-socjeta' GasanMamo mahlufa minn Hugh P. Zammit, I.D 126346(M) u l-lista tax-xhieda.

Rat in-nota ta' l-eccezzjonijiet ipprezentata fil-31 ta' Mejju, 2002 li permezz taghha l-konvenut Raymond Schembri eccepixxa:

1. Illi t-talbiet attrici huma preskritti fil-konfront tal-eccepjent a tenur tal-Artikolu 2153 tal-Kodici Civili.

2. Illi fil-meritu u kif jirruzalta *ex admissis* sew mid-dikjarazzjoni tal-attrici u kif ukoll mill-imgieba tal-istess

attrici qabel l-prezentata ta' din il-kawza illi l-kollizzjoni meritu tal-kawza grat minnghajr it-tort jew traskuragni tal-

Kopja Informali ta' Sentenza

eccipjent. Dan il-fatt huwa maghruf lill-attrici u accettata minnha.

3. Salvi eccezzjonijiet ohra.

Rat id-dikjarazzjoni tal-konvenut mahlufa u l-lista tax-xhieda.

Rat is-sentenza preliminari moghtija fit-13 ta' April, 2005 li permezz taghha l-Qorti laqghet l-eccezzjonijiet tal-preskrizzjoni tal-konvenuti Pavia u Schembri izda cahditha fil-konfront tas-socjeta' konvenuta.

Rat il-verbal tas-seduta tat-22 ta' April, 2005 illi permezz tieghu l-kawza thalliet ghas-sentenza dwar l-ewwel eccezzjoni tas-socjeta' konvenuta ghas-seduta ta' llum.

Ikkunsidrat.

Illi s-socjeta' konvenuta GasanMamo Insurance Agency Limited qed teccepixxi illi ma ghandhiex *locus standi* f'din il-kawza ghaliex *ai termini* tal-Kap. 104 huwa sufficjenti li socjeta' assikuratrici tigi notifikata permezz ta' ittra ufficjali biex tkun obligata thallas id-danni jekk jirrizulta li t-tort ta' l-incident stradali kien ta' l-assikurat taghha.

Dan li qed tghid is-socjeta' konvenuta huwa minnu izda dan ma jfissirx li ma setghatx tigi ccitata hi. Gie infatti ritenut diversi drabi li meta socjeta' assikuratrici tidhol f'kuntatt dirett mall-persuna li tkun qed titlob id-danni fil-konfront ta' l-assikurat taghha hija tista' (anzi certi sentenzi jghidu illi ghandha) tigi citata.

Per ezempju fil-kawza fl-ismijiet Carmelo Vassallo vs Henry A Pace noe deciza mill-Qorti tal-Appell fis-7 ta' Mejju, 1965

intqal illi *Jekk kumpanija assikuratrici taccetta r-responsabilita ta' l-assikurat ghall incident u taccetta li*

thallas hu car li l-azzjoni tad-dannegjat setghet u kellha tigi diretta kontra taghha u kontra taghha biss. Iktar specifkament is-sentenza tghid illi l-appellant permezz tal-impjegat tieghu kien dahal fi trattattivi mad-dannegjati biex jesamina l-claim tieghu kwindi dahal f'rapport dirett ma' l-appellati dwar il-claim taghhom u ghalhekk setghu jaghmlu l-kawza kontra l-appellant. Is-sentenza tal-Prim'Awla fl-istess kawza (li giet konfirmata fl-appell) moghtija fis-7 ta' Frar, 1965 kienet qalet li meta kumpanija assikuratrici tidhol biex tittratta direttament mad-dannegjat ... jinholoq rapport guridiku dirett bejn id-dannegjat u l-kumpanija ghall hlas.

Naturalment dan ma jfissirx li s-socjeta' konvenuta accettat illi ghandha thallas izda sempliciment dahlet f'rapport guridiku ma' l-attrici u ghalhekk il-kawza tista' ssir kontra taghha. Dan il-punt taghmlu car hafna s-sentenza tal-Qorti ta' l-Appell imsemmija; infatti hija qablet ma' l-ewwel Qorti meta din qalet illi *l-presenza ta' dan* (l-assikurat) *mhux necessarja fil-kawza presenti bazata kif inhi fuq rapport dirett illi nholoq bejn l-assikuratur u d-dannegjat.*

F'din il-kawza jidher bl-iktar mod car illi kien hemm diskussjonijiet bejn l-attrici permezz ta' l-Avukat taghha u s-socjeta' konvenuta u dan jidher mill-korrispondenza li giet esebita fil-kors tal-provi u anke mid-deposizzjoni tal-*claims manager* tas-socjeta' konvenuta – ghalkemm dan kien car li l-laqghat li saru kienu informali. Hu x'inhu mill-kumpless tal-provi l-Qorti ma ghandhiex dubbju illi dan ir-rapport dirett kif issejjah fil-kawza msemmiya nholoq.

Ghal dawn il-mottivi l-Qorti tichad l-ewwel eccezzjoni tas-socjeta' konvenuta u tordna li l-kawza titkompli fil-konfont taghha.

L-ispejjes ta' din l-istanza huma a kariku tas-socjeta' konvenuta.

Kopja Informali ta' Sentenza

Moqrija.

< Sentenza In Parte >

-----TMIEM-----